

# **Servitude et Grandeur Militaires**

(silta)

Alfred de Vigny  
*Maqluba għall-Malti minn Paul Zahra*

**B**illi x-xogħlijiet ta' kittieba Franciżi ma jdurux daqstant ta' spiss fl-orbita tal-qarrej Malti meta ltqajt għall-ewwel darba f'*'Servitude et grandeur militaires* ta' Alfred de Vigny eżattament mal-kapitlu li proprijament iġib l-isem 'Malte' hassejtni intrigat. Għalhekk iddecidejt nittraduci bil-Malti din is-silta qasira biex b'hekk naqsam din l-esperjenza ma' min hu interessat fil-letteratura Franciżi u ma' dawk li tinteressahom l-istorja ta' Malta fi żmien is-sentejn tal-ħakma Napoleonika u li ma jafux jaqraw bil-Franciż. U fuq kolloks biex naqsam din ir-referenza għal pajjiżna magħmula minn dan il-kittieb Franciż mal-qarrejja li jħobbu jaqraw bil-Malti.

Il-poeta, drammaturgu u rumanzier Alfred Victor de Vigny twieled fis-27 ta' Marzu 1797 u miet fis-17 ta' Settembru 1863. Għalhekk ta' min jinnota li Vigny ma setax kien preżenti għad-dħul ta' Bonaparti f'Malta fl-1798. Madankollu dak li jirrakkonta l-persunaġġ tiegħu, il-Kaptan Renaud, dwar id-ħħul tal-Franciżi f'Malta hu bbażat fuq informazzjoni storika li Vigny akkwista minn sorsi dokumentati kontemporanji Franciżi. Jissemmew pereżempju l-Kaptan ta' l'*Orient Luce de Casabianca*, il-General Desaix, il-frejgata *la Junon* u l-General Vaubois u l-erbat elef suldat tiegħu li thallew Malta. Jingħata wkoll tagħrif dwar it-tluq ta' wieħed mit-tliet konvojs li telaq minn Korsika lejn Malta għall-Eġiddu (hawnhekk ma rridux ninsew li t-teħid ta' Malta kien ippjanat u mhux aċċidental) u fl-ahħar nett tissemma d-data li fiha wasal Malta Bonaparti. Sfornatament, is-silta li fir-rumanz tirreferi għal Malta hi qasira u mhix ghajr xena deskrittiva u drammatika meħtieġa min-narrattiva. Izda

minkejja l-qosor tagħha ta' min japprezzaha billi għandna nkunu kburin b'kull referenza għal pajjiżna f'xogħlijet letterarji ta' awturi tal-kalibru ta' Vigny u fuq kolloxi importanti li wieħed ikun jaf dwar referenzi ta' din ix-xorta f'każ li jkun hemm bżonn li ssir referenza għalihom.

[Alfred de Vigny, *Servitude et Grandeur Militaires*, Paris, Alphonse Lemerre, éditeur 27-31, Passage Choiseul, 27-31 M D CCC LXXXIV]

*Servitù u Glorja Militari*  
*Tifkirkiet tal-Glorja Militari*

*It-Tielet Ktieb*

**Kapitlu III**

**'Il-ħajja u l-mewt tal-Kaptan Renaud, jew il-bastun ta' Malakka'**  
**'Lejl memorabbi'**

**MALTA**

Jien m'jien xejn, beda biex qal, u fil-preżent hu hena għalija li naħseb dan; iżda kieku kont xi haġa, kieku kont inkun nista' ngħid bħal Lwiġi XIV: Habbejt wisq il-gwerra. – Xi trid tagħmel? Bonaparti kien sakkarni minn tħallit bħall-oħrajn, u l-għażiex tiegħi kienet tant telgħetti b'mod vjolenti għal rasi, li ma kellix post aktar f'mohħi għal idea oħra. Missieri, uffiċċjal anzjan superjuri, dejjem fil-kampijiet, kien għalkollox mhux magħruf minni, meta jum minnhom ġietu l-fantasia li joħodni miegħu l-Egħittu. Kelli tnax-il sena, u għadni niftakar f'dak iż-żmien daqslikieku għadni fi, is-sentimenti tal-armata kollha u ta' dawk li kienu digà qed jieħdu l-pussess ta' ruħi. Żewġ spirti kienu qed ineffhu l-qlugħ tal-bastimenti tagħna, l-ispirtu tal-għażiex u l-ispirtu tal-piraterija. Missieri ma kienx għadu jisma' aktar it-tieni wieħed aktar mir-riħ Grigal li kien qed iġorrna; iżda l-ewwel wieħed kien iżarżar tant b'saħħħu f'widnejja, li kien tarraħxi għal żmien twil għall-ħsejjes kollha tad-dinja, ħlief għall-mužika ta' Karlu XII, il-kanun. Il-kanun kont nistħajlu l-vuċi ta' Bonaparti, u, ta' tifel kollni li kont, kull meta kien jirbombja, kont niħmar bil-pjaċir, naqbeż bil-ferħ, inċapċaplu

b'idejja, inwieġbu b'għajjat kbir. Dawn l-ewwel emozzjonijiet ippreparaw l-entuż-jażmu eż-żägerat li saru l-għan u l-ġenn ta' ħajti. Inkontru, memorabbi għalija, iddeċċieda din ix-xorta ta' ammirazzjoni fatali, din l-adorazzjoni insensata li għaliha xtaqt wisq nissagħrifika.

Il-flotta kienet għadha kif salpat fit-30 ta' *Floréal*<sup>1</sup> tas-sena VI. Għaddejt il-jum u l-lejl fuq il-brigg inniffi bil-henja li nara l-baħar kbir ikħal u l-bastimenti tagħna. Għoddejt mitt buq u ma stajtx ngħoddhom kollha. Il-linjal militari kellha firxa ta' aktar minn ġumes mili u nofs, u n-nofs ċirku li kien qed jiforma l-konvoj kellu tal-anqas tlieta u tletin mil. Ma kont qed ngħid xejn. Rajt għaddejja lil Korsika għalkkollo qribna, tkaxkar warajha lil Sardinja, u malajr waslet Sqallija fuq ix-xellug tagħna. Għax la Junon, li kienet qed iġġorr lili u lil missieri, kienet assenjata titkixxef ir-rottu u tifforma l-avanguardja ma' tliet frejgati oħrajn. Missieri kien qed iżommla idu, u wrieni l-Etna hi u ddaħħan kollha kemm hi u blatiet li qatt ma jien se ninsa: kienu Favaniane u l-Muntanja Eriče. Marsala, Lilybaeum tal-qedem, kienet qed taqsam bejn il-fwawar; ġisbt li d-djar bojod tagħha kien palumbelli huma u jnifdu sħaba; u għodwa minnhom, kienu..., iva, kienu l-24 ta' *Prairie*<sup>2</sup>, rajt, ma' tluq ix-xemx, tasal quddiemi pittura li għammxitni għal għoxrin sena.

Malta kienet wieqfa bil-fortizzi tagħha, bil-kanuni ma' wiċċi l-ilma, bis-swar twal ileqqu fix-xemx donnhom irħam għadu kif jiġi illustrat, u x-xwieni tagħha bħall-bejta nemliet irraqq għalkkollo huma u jiġru fuq imqadef twal ħomor. Mija u erbgħa u disghin bastiment Franciż kienet qed jiksuha bil-qlugħ kbar u l-bnadar blu, ħomor u bojod tagħhom li kienet qed jittellgħu, f'dak il-mument, mal-arbli kollha, filwaqt li l-istandard tar-Religjjon kienet qed jitniżżejjel bil-mod fuq Għawdex u fuq Sant'Iermu: kienet il-waqgħa tal-ahħar salib militanti. Imbagħad il-flotta sparat hames mitt sparatura ta' kanun.

Il-bastiment *l'Orient* kien faċċata, imwarrab waħdu, kbir u immobblī. Għaddew quddiemu bil-lajma, u wieħed wara l-ieħor, il-bastimenti tal-gwerra kollha, u rajt mill-boġħod lil Desaix isellem lil Bonaparti. Tlajna ħdejha fuq *l'Orient*. Fl-ahħar rajtu għall-ewwel darba.

Kien bilwieqfa max-xifer, jitkellem ma' Casa-Bianca, il-kaptan tal-bastiment (povru *Orient!*), u kien qed jiġi b'xagħar tifel ta' għaxar snin, iben il-kaptan. Minnufiha hassejtni ngħir għal dak it-tifel, u qalbi qabżet jien u narah immiss ix-xabla tal-ġeneral. Missieri resaq lejn Bonaparti u kellmu għal hin twil. Ma kontx għadni qed nara wiċċu. F'hi bla waqt dawwar lilu nnifs u rani; tregħid ma' ġismi kollu mad-dehra ta' dak il-ġġibn isfar imdawwar b'xagħar

1 April

2 Mejju

twil imdendel imxarrab kollu donnu ħiereġ mill-baħar; b'dawk l-għajnejn kbar grizi, b'dawk il-ħaddejn magħlubin u b'dik ix-xoffa mdaħħla fuq geddum bil-ponta. Kien għadu kif jitħaddet dwari, billi kien qed jgħid: "Ismagħni, ġhabib qalbieni tiegħi, billi tixtieq dan, sa tīġi miegħi fl-Egħiġi u l-General Vaubois se jibqa' tassew hawn mingħajrek u mal-erbat elef raġel tiegħu; iżda ma nixtieq li ggħiġi magħkom lil uliedkom; ma ppermettejtx dan ħlief lil Casa-Bianca, u għamilt żball. Sa tibgħat lil dan lura Franzia; nixtiequ jkun tajje b fil-matematika, u jekk jiġrilek xi ħaġa hemmhekk, nagħmel tajjeb għaliex jien; nieħu ħsiebu, u nagħmel minnu suldat kif jixraq." Fl-istess ħin tbaxxa, hu u johodni taħbi driegħu, refagħni sa fommu u biesli ġibni. Rasi kienet qed iddur bija, ħassejt li kien sidi u li kien qed jisra qruhi lil missieri, li mill-bqija bil-kemm kont nafu billi kien eternament jgħix fl-armata. Hsibt li qed inħoss il-biża' ta' Mosè, ragħaj, jara 'i Alla fl-arbuxxell. Bonaparti kien refagħni ħieles, u meta dirghajh niżżluni bil-mod mill-ġdid fuq il-brigg, ħallew hemm skjav ieħor.

Il-jum ta' qabel, kont ninxteħet il-baħar li kieku kienu warrbuni mill-armata; iżda ħallejthom jiħdu nira meti riedu. Hallejt lil missieri b'indifferenza, u dan għal dejjem! Iżda tant-ħażna ħażiena mit-tfulija, u, irġiel jew tfal, nitkax kru minn affarrijiet tant-żgħar u nitwaribu mis-sentimenti naturali tajjin! Missieri ma kienx aktar sidi billi kont rajt lil sidu, u minn dak biss deherli kienet ġejja l-awtorità kollha tad-dinju. – O ħolm ta' awtorità u ta' skjavitù! O ħsibijiet korrotti tal-poter, tajjin biex jissedu t-tfal! Entu żażmi foloz! Velenijiet sottili, liema antidotu jista' qatt wieħed isib kontrikom? – Kont stordut, fis-sakra; xtaqt nistudja, u studjajt, sakemm sirt miġnun! Ȋħdimt is-somom lejl u nhar, u lbist il-libsa, l-ġherf u, fuq wiċċi, il-kulur isfar tal-iskola. Minn żmien għal żmien il-kanun kien jinterrompni, u dik il-vuċi ta' dak il-bniedem iddivinizzat kienet qed tgħarrafni dwar il-konkwista tal-Ēgħiġi, Marengo, fit-18 ta' Brumaire,<sup>3</sup> l-Imper... u l-Imperatur żamm kelmtu miegħi. – Filwaqt li missieri, ma kontx naf aktar x'kien sar minnu, meta jum minnhom waslitli din l-ittra hawn araha. Ingorrha dejjem f'dan il-portafoll qadim, li xi darba kien ahmar, u naqraha ta' spiss mill-ġdid biex nikkonvinci ruhi mill-inutilità tal-opinjo 12+134 nijiet li tagħti ġenerazzjoni lil dik li ssegwiha, u biex nirrifletti dwar l-istinezza assurda tal-illużjonijiet tiegħi.

Hawnhekk il-Kaptan, hu u jiftaħ l-uniformi, ħareġ minn sidru: l-ewwel il-maktur, imbagħad portafoll żgħir li fetah bil-galbu, u dħalna f'ħanut tal-kafè li kien għadu mixxgħul, li fih qrali dawn il-bċejjeċ ta' ittri, li baqgħuli bejn idejja, kif se tkunu tafu dalwaqt.